

వి.యస్.కె.కె



(గత సంచిక తరువాయి)

“మిసెస్ రంగనాథ్, మా నోటిమీది చేతిని తీసేస్తాను; మీరు బొబ్బలెట్టడానికి కాదు, అరిస్తే మీ కుడిచేవి లోకి కింద పడిపోతుంది!” అన్నాడతను కత్తిని అమె చేవి దగ్గరగా పట్టుకుంటూ.

తటాలున అతని చెయ్యి మారంగా జరిగింది. కాంత అప్రయత్నంగా నోరు తెరిచింది, పోలియెస్టర్ షర్టు బంతిలా అమె నోట్లోకి కుక్కబడింది, నాలుకను నొక్కేస్తూ, అంగుడును కర్కశంగా రాసుకుంటూ గుడ్డి అమె నోట్లో కూసుకుపోతోంది. పాటివ్యక్తి రెండు బాటనవేళ్ళతో చొక్కాను అమె నోట్లోకి దోపుతున్నాడు. కాంతకి నోరారా దగ్గాలనిపిస్తోంది.

అతను అమె వెనక్కి జరిగాడు. వేళాడుతున్న

చొక్కా చేతుల్ని వెనక్కి లాగి, ఆమె తల వెనుక భాగంలో గట్టిగా ముద్రేశాడు.

ముందుకి నడిచి తన మిత్రుడి పక్కనే నిలబడాడు. కాంత అతన్నే చూస్తోంది. రేగడినేల పగుళ్ళలోంచి వెరిగిన గడ్డిపోచలా అతని చెవుల్లోంచి వెంట్రుకలు మొలిచి, బయటికి పొడుచుకు వచ్చాయి. మొరగకుండా, కాటుకనే పిచ్చికుక్క- గుర్తొస్తోంది-మానుగా తన పని చేసుకుపోతున్న అతన్ని చూస్తోంటే-కాంతకి.

తన కళ్ళలోకి విజయగర్వంతో చూస్తున్న నాలుగు కళ్ళని కాంత అయోమయంగా, భయంగా చూసింది. వాళ్ళకి యేం కావాలి? డబ్బా? నగలా? తనా? గుండెలు అవిసిపోయేలా ఆమెలో సాగుతున్న ఆలోచనలు ఆమె కళ్ళలో నీళ్ళుగా మారుకూన్నాయి.

“మిసెస్ రంగనాథ్, మా రాకకి రక రకాల కారణాల్ని మీరు ఊహించుకుంటున్నారు. డబ్బు, నగలు, మీ అందం—ఇవే మీకు సాధారణంగా కనుపించే కారణాలు. మాలాంటివాళ్ళని చూస్తే, డబ్బుకోసం వచ్చామనీ, డబ్బున్నవాడూ అఘాయిత్యం చేయడానికి వచ్చామని మీలాంటి అందగతేలూ అనుకుంటారు. లోకంలో డబ్బూ, అడదీ రెండేకాదు; ఇంకా వేరే వస్తువులూ వున్నాయి!” పొడుగటి వ్యక్తి సగర్వంగా అన్నాడు. కాంత అరంకానట్లు చూసింది.

“మేం వేరే పనిమీద వచ్చాం. మిసెస్ రంగనాథ్, మనం ఆ గదిలోకి వెళ్ళాం. మీలో తేలుకొండీలా తలెత్తుతున్న ప్రశ్నలకి సమాధానాలు దొరుకుతాయి!” అంటూ అతను ఆమె భుజంమీద చెయ్యి వేసి, పక్క గదివేపు తిప్పాడు. పొట్టివ్యక్తి గబగబా కదిలి, ఆమె ఎడమ

వైపున చేరాడు.

మెల్లగా అడుగులు వేస్తూ కాంతం నిట్టూర్చింది. తన మీద అత్యాచారం జరగదు! మరేం జరుగుతుంది? వీళ్ళు పిచ్చాసుపత్రి నుండి తప్పించుకున్నారా? అలాచనలో కూరుకుపోయిన కాంత తన భర్త ఆఫీసు గదిలో కుర్చీలో కూచోబెట్టబడింది. గదిలో లెటు వెలుగుతోంది. పాడు గాటి వ్యక్తి ఆమె ముందు గడకర్రలా నిలబడాడు. కర్నాటకాని విశ్రాంతి లేకుండా నములోంది అతని నోరు. పెదవుల చిగుళ్ళో ఎర్రటి ద్రవం జారుతోంది; రక్తంలా.

రెండో వ్యక్తి ఆలస్యం చేయకుండా ఆమె ముందు నేలమీద గొంతుక్కుచున్నాడు. మందే బాగా రివోల్వ చేసి=ట్టు వాళ్ళిద్దరూ పనులు చేసుకుపోడం ఆమెకి ఆశ్చర్యాన్ని, గాధిరాని కలిగిస్తోంది.

రెండు నిమిషాల్లో ఆమె కాళ్ళని కుర్చీకాళ్ళకి గట్టిగా బంధించి పొట్టివ్యక్తి లేచి నిలబడాడు. కేబులోంచి మరో తాడు తీశాడు. వెన్నగా జరిగి, ఒక్కటిగా బంధించబడిన ఆమె చేతులక్రిందుగా పోనిచ్చి, చేతుల్ని, కుర్చీ వెనుక భాగాన్ని కలిపి కట్టేశాడు. కాంతలో కొత్త భయం ప్రారంభమైంది. ఆమెలో వెయ్యి ప్రశ్నలు పుట్టుకొస్తున్నాయి. రెప్ప వేయకుండా ఆమె ఎదురుగా వున్న నాయకుడిని చూస్తోంది.

“మినన్ రంగనాథ్, మీలాంటి స్త్రీలు శీలం కోసం ప్రాణాలు అర్పించేస్తారు! అవునా?” నవ్వుతూ ప్రశ్నించాడతను. “తల ఆడిస్తే చాలు, మీరు మాట్లాడలేరు!”

కాంత ఉలిక్కి పడింది. ఒక్కసారిగా శరీరమంతా చల్లబడిపోయింది దామెకి. చెమటలు కమ్ముతున్నాయి. వలలో చిక్కిన లేడి కళ్ళల్లా భయానికి రూపాల్లా తయారవుతుంది.

రయ్యాయి ఆమె కళ్ళు. తల గక్తంలో పొడిక్కి పోతోంది.

కంపుల్లా ఎర్రగా వున్న ఆమె కళ్ళలో విశ్వరూపం ధరించిన భయాన్ని ఆరం చేసుకున్నట్టు అతను చిన్నగా నవ్వాడు. ఇవతలికి ఉబ్బుకుతున్న బీదా రసాన్ని జబ్బతో తుడుచుకున్నాడు. అతని చెయ్యి జేబులోకి వెళ్ళింది. క్షణంలో, యెర్రటి పిడిలో దాగిన కత్తితో ప్రత్యక్షమైంది.

శాంత గుండెలో వెయ్యి గుర్రాలు ఒకేసారి పగు గట్టడం ప్రారంభించాయి. భయంతో తన గుండె ఆగి పోతుందా? వీళ్ళు యెందుకిలా ప్రవర్తిస్తున్నారు? వీళ్ళవరు? వీళ్ళకి తనేం అపకారం చేసింది? అతని మణికట్టు మెరుపులా కదిలింది. తళుక్కున మెరుస్తూ కత్తి ఇవతలికి వచ్చింది, శాంత కంగారుగా చూస్తోంది. కీలం కోసం ప్రాణం....తన....ప్రాణం తీస్తాడా?....

అతను రెప్పలు వాల్చి కత్తి పదునుని వోసారి చూశాడు. అతని పెదవులమీద తృప్తికరంగా చిరునవ్వు ప్రతింక్షమవుతోంది. అతని చేతిలో కత్తి అటూ ఇటూ ఆడింది. వెలుతురు కత్తి పదును మీద నాట్యం చేస్తోంది.

శాంత శరీరం మళ్ళీ జలదరించింది. కళ్ళు తిరుగుతున్నట్టుంది. నోట్లో ఇరుక్కున్న గుడ్డని తోసుకుంటూ వాంటి అయ్యేలా వుంది. అతని రెప్పలు పైకి లేచాయి. ఆమె కళ్ళలోని భయాన్ని సంతృప్తికరంగా ఒకసారి చూసి, పొడుగాటి ఆమె కంఠాన్ని ఆశగా చూశాడతను.

శాంత చూపులు అతనిపక్కనే నిలబడ్డ పొటివ్యక్తి మీద పడ్డాయి. వదులుగా వున్న నలిగిపోయిన పొంటు,

వదులుగా వున్న చొక్కామీద గ్రీజు మరకలు. మడమలమీద తన బయ్యపుని ఆన్చి, వెసిక్కి ముందుకి పూనకం వచ్చిన గణాచారిలా పూగుతున్నాడతను.

కత్తి పట్టుకున్న పాడుగాటి వ్యక్తి చెయ్యి అతనివైపు సాగింది. మానంగా కత్తిని అందుకున్నాడతను. కాంత అతన్నే చూస్తోంది. అతను మూగవాడా?

క్షణకాలం కత్తిని పరిశీలించిన అతని చూపులు గదిని కలయకాకాయి. నిద్రలో నడుస్తున్నవాడిలా అతను జేబుల్ పక్కగా వున్న స్టూల్ వైపు అడుగులేకాడు. నూలుమీదున్న గాజుకూజాని కృత్రికరంగా చూశాడు. జేబులోంచి రుమాలు తీసి, కూళామీది మూతను రుమాలతో జాగ్రత్తగా పట్టుకుని, తీసి నూలుమీద పెట్టాడు. అతని చెయ్యి మళ్ళీ జేబులోకి వెళ్ళింది. కాంత ఆశ్చర్యంగా అతన్నే గమనిస్తోంది. ఏం చేస్తున్నాడతను?

సిగరెట్ లెటర్ తో అతని చెయ్యి ఇరతలికి వచ్చింది. కాంత చూపులు అతని పశ్చిమధ్య కదుల్లోన చుట్టమీద వాలాయి. లెటర్ వెలిగింది. మంట పొడుగ్గా, నీలంగా పెకి లేచింది. మంట చుట్టని తాకలేదు.

కత్తి పదనుని మంటలో పెట్టి, అటూఇటూ జరుపుతూ వుండిపోయాడతను. కాసేపు కాల్చిన తరువాత లెటర్ని ఆర్పి జేబులో పడేసుకున్నాడు. కత్తిని కూళాలోని నీళ్ళలో ముంచాడు. సుయంమంటూ చప్పుడైంది. కత్తిని ఇరతలికి లాగి, నోట్లోంచి చుట్టని లాగి, కత్తిని కాసేపు ఊదుతూ వుండిపోయాడతను.

“మినెన్ రంగనాథ్” కాంత తటాలున తన కళ్ళని పాడుగాటి వ్యక్తివైపు తిప్పింది.

“ఇప్పుడు మీకు కొంచెం కష్టం కలిగించాల్సి వుంది. పెద్ద కష్టమేంకాదు. మీను వోల్చుకోగలను. ఓర్పు కోవాలి....” పాడుగాటి వ్యక్తి మర్యాద ఉట్టిపడే తన మామూలు ధోరణిలో మాట్లాడడం ప్రారంభించాడు.

తేనె పూసిన కత్తి! కాంతి లోపలోపల్లె - మనసులో పళ్ళు కొరుక్కుంది.

“మినెన్ రంగనాథ్. చిన్న గాయం, చిన్న కోత. మీ వీపుమీద చాకుతో స్పృశిక్ ఆకారంతో చిన్న గాయం చేస్తాను. మరీ లోతుగా కాదు; భయపడకండి. పన్నెండు కట్టుకన్నా యెక్కువ అవసరంలేని కోత కోస్తాను....” అన్నాడతను శస్త్ర చికిత్స చేయబోయే సర్జన్ లోగికి ధైర్యం చేస్తున్నట్టు.

కాంత నిస్సహాయంగా కళ్ళని అటూ ఇటూ తిప్పింది. ‘వదు, పీస్....వదు!’ అంటున్నాయి ఆమె కళ్ళు; నీళ్ళతో నిండుతున్న ఆమె కళ్ళు.

“సారీ, మినెన్ రంగనాథ్ తప్పనిసరి. క్షణకాలం కళ్ళు మూసుకోండి. కత్తి సర్జి కల్ నెఫ్ లా పదునుగా వుంది. మీకోసం దాన్ని కాల్చి, శుభ్రం చేశాం. ఏం జరిగిందో మీకు తెలిసేలోగా పనయిపోతుంది. మా దారిన మేం పోతాం....” అంటూ అతను కత్తి అందుకున్నాడు. కాంతి కళ్ళు కాలువలు కట్టాయి. ఆమె హృదయం మానంగా ఆక్రోశిస్తోంది, ప్రాధేయపడుతోంది.

అతను కుర్చీ వెనక్కి నడిచాడు. అతని చేతివేళ్ళు జాకెట్ అంచులో దూరుతున్నాయి.

క్షణంలో ఆమె జాకెట్ కిందిదాకా ఘ్రున చిరిగి పోయింది. అతనివేళ్ళు బ్రాహ్మకన్యని తొలగించాయి.

జాకబ్ రెండువైపులకూ తోయబడుతోంది. అతని కళ్ళు యేదో పురుగు కాళ్ళలా ఆమె వీపుమీద పాకుతున్నాయి. ఆమె చర్మం దిగుసుకుపోతోంది. భయంతో ఆమె శరీరం కంచించుకుపోతోంది. ఏదో కేక, ఆ రనాదం ఆమె గుండెల్ని చీల్చుకుంటూ దూసుకొస్తోంది, కంఠంలో అణగారిపోతోంది.

ఏదో అగాధంలోంచి మళ్ళీ ఆ కంఠం మర్యాదగా పలుకుతోంది.

“మినెన్ రంగనాథ్, కదలకండి. మీ యెడమ భుజానికి దగ్గరగా స్కెచ్ పెన్ తో స్పెన్సిక్ ఆకారంతో గీత గీస్తాను, ఆ తరువాత ఆ గీత వెంట....”

కాంత శరీరం వెనుకాలిలో చిగురుటాకులా వణకడం ప్రారంభించింది. రాక్షసుడు! తన ఇవుల్లోకూడా పత్తి దోపి, తాత్కాలికంగా చెవిటిదాన్ని చేసేసే యెంత బాగుండేది! ఆమె వొళ్ళు ఒక్కసారి గులుముంది. మనిషి చేతిలోని పదునైన కత్తికి ద చిక్కే నోరులేని జంతువులపట్ల జాలీ, కరుణా పర్వతాల్లా పెరుగుతున్నాయామెలో. వీపుమీద చల్లగా, తడిగా యేదో పాకుతోంది.

“కదలకుండా, భయపడకుండా కూచోండి. కళ్ళు మూసి తెరిచేలాగా అయిపోతుంది. కళ్ళు మూసుకోండి!” సానుభూతిపరుడైన సర్జన్ కంఠం వెనుకనుంచి ఆమెని హెచ్చరించింది.

అప్రయత్నంగా కాంత కళ్ళని గట్టిగా మూసుకుంది భయం మూలంగా. ఆ రాక్షసుడు చెప్పినట్లు కళ్ళు మూసుకున్నందుకు ఆమె తనని తిట్టుకుంది.

చటుక్కున యేదో మంట ఆమె వీపుని రెండు

అంశుశాల పాడవు చీల్చింది. ఏదో వెచ్చగా బారుతోంది మంట కిందికి రెండంశుశాలు సాగింది. కడివెపుకి రెండంశుశాలు, మరో రెండంశుశాలు, మరో రెండు.... మరో రెండు.... వీవుమీద యేదో మంటలాంచి ఏదో కాలువలు కన్నీళ్ళతో ఆమె మొహం తడుస్తోంది, రక్తంతో తడుస్తున్న ఆమె వీపులా....

“ఓకే.... మినెన్ రంగనాథ్! థాంక్యూ! అయిపోయింది....” వెనుకనుంచి తృప్తికరంగా అంటోంది అతని కంఠం. కాంత బరువుగా నిట్టూరుస్తూ కళ్ళు తెరిచింది ధైర్యంగా.

అతను ఆమె ముందుకి నడిచాడు. పిడిలాగా ఎర్రగా మెరుపున్న కత్తిని ఆనుచురుడికి అందించాడతను. మోచెయ్యిదాకా వెకితోసిన చొక్కాచేతిని ఎడంచేత్తో కిందికి లాగుతూ ఆమెవైపు నవ్వుతూ చూశాడతను. కాంత కళ్ళు అప్రయత్నంగా అతని చేతివైపు తిరిగాయి. అతని కడిచేతిని అంటివెట్టుకున్న గ్లవ్ పెన గొలుసు వదులుగా వేలాడుతోంది. గొలుసు మధ్యలో దీర్ఘచతురస్రాకారంలో పట్టి.... గుండీ తగిలిస్తూ, చిన్నగా నవ్వాడతను.

పాటివ్యక్తి ఆమె దగ్గరగా జరిగాడు. కత్తికి అంటిన రక్తాన్ని ఆమె చీకి తుడిచేశాడు. మడిచి తన అనుచరుడి చేతికి అందించాడు. రెండు చేతుల్నీ పాంటుకేబుల్లోకి వోపుకొని అతను ఆమె అర్ధనయనాల్లోకి చూశాడు. ఎర్రటి నాలుక, అతని యెర్రటి పెదాల్ని ఒకసారి తడిమింది.

“గుడ్ బై మినెన్ రంగనాథ్! మేం వెళ్ళిపోయిన పావుగంటలో మీ భర్త వస్తాడు. టేక్ రెస్ట్!” అంటుంది.

అతను అనుచున్న చూస్తూ టేబుల్ వైపు తల యొగ
శకాడు.

పాట్టి వ్యక్తి ఉత్సాహంగా టేబుల్ మీదికి వొంగి,
దొంతరలుగా పెట్టబడిన కేసు కాగితాల్ని అందు
కున్నాడు. ఏకాగ్రతతో వాటిని చించిపడేశాడం
ప్రారంభించాడు.

మాడు నిమిషాల్లో అన్ని కాగితాల్ని ముక్కలు
ముక్కలుగా చించి టేబుల్ మీద గుట్టగా పడేశాడు.
ఆమె వైపు వొకసారి చూసి, ఇద్దరూ గుమ్మం వైపు
నడిచారు.

కాంత అసంకల్పితంగా తన చూపుల్లో వాళ్ళని వెంబ
డించింది. గది తలుపు వాళ్ళ వెనక మూసుకుంది.
కాసేపట్లో వీధి తలుపు మూసిన చప్పుడు ఆమెకి వినిపిం
చింది.

నోరారా వెక్కి వెక్కి యేడవాలనిపిస్తోందామెకి.
తాత్కాలికంగా నోరులేని కాంత మానంగా వెక్కి
వెక్కి యేడవసాగింది; దీనంగా.

• • •
లాయర్ రంగనాథ్ సగం కాలిన సిగరెట్ పీకతో
మరో సిగరెట్ మట్టించాడు. నోరు మండుతోంది.
కడుపు మండుతోంది. ఆ రెండింటినీ మించి అతని
హృదయం మండుతోంది.

ఎవ్వర్నీ నొప్పించకుండా, కుదిమట్టంగా ప్రాక్టిస్
సాగించుకుంటూ, మర్యాదగా, సాదాగా జీవించే
వ్యక్తితను. తనకి శత్రువులే లేరు. కాంత, తను ప్రేమించి
వెళ్ళాడిన స్త్రీ. ఆమెకి శత్రువులు లేరు. తనకి లేనట్టే,
ఆమెకి చేదుగతం లేదు! గతంలోని క్రీనీడలు వర్త

మానంలా తమమీద పడడానికి వీలులేదు.

అయితే, గతరాత్రి ఆమెమీద అఘాయిత్యం ఎందుకు జరిగింది? అరంకాని విధంగా, విచిత్రంగా జరిగిన ఆ దారుణం అతన్ని మాడలగొట్టేస్తోంది.

కాంత చెప్పిందాన్నిబట్టి ఆ దుర్మార్గులిద్దరూ వెక లాజికల్ కేసుల్లా అవుపిస్తున్నారు. ఒకడు యెంతో మర్యాదగా, నెమ్మదిగా, కాంతంగా మాట్లాడాడు. గెండ్లో క్యక్తి అసలు పెదవి కదపలేదు.

తన భార్యను గాయపరచి, కేస్ ఫైల్స్ని యెందుకు పాడుచేశారు? ఆ ఫైల్స్లోని కేసుల్లో వాళ్ళకి సంబంధం వుందా? ఇరవై నాలుగంటలుగా ఇవే ప్రశ్నల్ని తన బుర్ర కలయిదిప్పుతోంది. జవాబులు దొరకని ప్రశ్నలవి!

ఆరిపోయిన సిగరెట్ని గిరాపేసి మరో సిగరెట్ వెలిగించాడతను. నీరసంగా తలని వెనక్కి వాల్చి, రెండు కాళ్ళనీ టేబుల్మీదికి జాపి, కళ్ళు మూసుకున్నాడు రంగనాథ్. ఉన్నట్టుండి అతను ఉలిక్కిపడ్డాడు. తన ఆలోచనల్ని చెదరగొడుతో శబ్దంచేసిన ఫోన్ని అందు కున్నాడు. అప్రయత్నంగా రిస్ట్ వాచీ చూశాడు. పన్నెండు గంటలు.

“యస్?”

“లాయర్ రంగనాథ్?” అతతల కంఠం బొంగురుగా అంది. ఆ కంఠాన్ని యెప్పుడో, యెక్కడో విన్నట్టుం దతనికి.

“యస్.”

“రంగనాథ్, నీ భార్య యెలా వుంది?” బొంగురు కంఠం ఏకవచనంలో ప్రశ్నించింది.

“మీ రెవరు?” రంగనాథ్ ఆశ్చర్యంగా ప్రశ్నించాడు.

“నీ భార్య యెలా వుంది? యెన్ని కట్టు వేశారు?”

రంగనాథ్ అప్రయత్నంగా మంచంపేపు చూశాడు. కాంత అటుతిరిగి పడుకుంది. వీపుమీది బ్యాంజేజీ తెల్లగా అవుపిస్తోంది. డాక్టర్ పన్నెండు నూచర్స్ వేశాడు. ఆమెకి బాగా నిద్రపట్టడానికి మాత్రలిచ్చాడు. జరిగిందంతా అడిగి తెలుసుకున్న డాక్టర్ తనని ఆదోరకంగా అనుమానంగా చూశాడు. రంగనాథ్ నిట్టూర్చాడు. అటువేపున బరువుగా ఊపిరి పీల్చుకుంటున్న శబ్దం అతని చెవిలో గూరుతోంది.

“హూ ఆర్ యూ?”

“నీ నెరగో నీకు తెలీదు; తెలుసుకోలేవు! అయితే నువ్వు తెలుసుకోవాల్సింది వేరేవుంది. దాన్ని నీ బుర్రలోకి యెక్కించడానికి, నిన్న రాత్రి నీకు, నీ భార్య ద్వారా హెచ్చరిక చేయబడింది....”

“ఎవర్ నువ్వు?” రంగనాథ్ బిగ్గరగా అరిచాడు. తన భార్యని కర్కశంగా గాయపరచిన ఛండాలుడు తనతో ధైర్యంగా మాట్లాడుతున్నాడు!

“ఎల్లూ కోర్టు; కోర్టు ఇల్లు-బాడ్మింటన్ బాల్ లా బతకాల్సిన నువ్వు నీకు సంబంధించని విషయాల్లో జోక్యం చేసుకుంటున్నావ్.”

“విషర్, ఇతర్ విషయాల్లో వేలు పెట్టే అలవాటు నాకులేదు వి నెరర్ కేర్! నువ్వు....”

ఆవతలి కంఠం యొగతాలిగా నవ్వింది. “ఇతర్ విషయాల్లో వేర్నూ కాదు, చేతులూ కాళ్ళూకూడా పెట్టి జేబులు నింపుకోవడమే మీ లాయర్ వృత్తి నీది కాని వంటకంలో గరిటపెట్టి కలియనిప్పోతున్నట్టు అయిదు రోజుల క్రితం స్వయంగా నువ్వే, నాకు ఫోన్ లో

చెప్పావ్!”

రంగనాథ్ ఉలిక్కి పడ్డాడు. ఆ కంఠాన్ని ఎప్పుడు యొక్కడ విన్నాడో అతనికి తటాలున గుర్తొచ్చింది. రిసీవర్ని పట్టుకున్న అతని చెయ్యి వణకడం ప్రారంభించింది. నుదుర్ని తడుపుతున్న చెమటని అరచేత్తో తుడుచుకున్నాడతను.

“లాయర్, నీకు మల్టీ వార్నింగ్ ఇవ్వబడదు. నీ పట్టాలమీద నువ్వు ప్రయాణం చేయాలా నీకు నూచించబడింది. ఈసారి నువ్వు సరిహద్దు దాటితే నువ్వు, నీ భార్య, నీ ఇల్లా—నీ సర్వస్వం ప్రమాదవశాత్తూ కాలి బూడిదగా మారుతారు! మొదటి పారపాటుగా భావించి నీకు మెలువార్నింగ్ ఇచ్చాను. ఆర మెందా?”

రంగనాథ్ పెదవులు వణకడం ప్రారంభించాయి. మెలువార్నింగ్! ఆడదాన్ని కట్టేసి, నోట్లో గుడ్డుక్కి, వీపుమీద తోయడం మెలువార్నింగ్! గుడ్ గాడ్!

“నా ప్రశ్నకి నువ్వు సమాధానం చెప్పలేదు!” బాంగురు కంఠం గద్దించింది.

“ఏ... మి....టి....?”

“ఆర మెందా అని అడిగాను....”

“ఇది అమానుషం....”

“మనిషికి మనిషిలా చెప్పే వాళ్ళోసారి బుర్ర కక్కదు. వాతపడితేగానీ వడి తెలీదు....మల్టీ అడుగుతున్నా, ఆర మెందా?”

“ఆ....” రంగనాథ్ బలహీనంగా అన్నాడు.

“లాయర్ భాయ్, పీకమీద నాట్యం చేయల్సిన కత్తి, వీపుమీద తేలిగా గీతలు గీసింది. ఈసారి అలా జరగదు. గుల్లలో నత్తలా నీ బతుకు బతుకు!” క్లిక్ మన్న

శబ్దం అంత సేపూ పాగిన సంభావణకి పుల్ స్టాప్ పెట్టింది.

చెయిటతో తడిసిన చేతిలొంచి వణుకుతూ బారిపోతున్న రిసీకర్ని మెల్లిగా క్రెడిట్ మీద వెట్టాడు రంగనాథ్. ఏవో దృశ్యాలు అతని కళ్ళముందు పరిగెడుతున్నాయి. అరం పరం లేకుండా జరిగిన విషయాన్నింటినీ కలిపే కారణం అతనికి మెల్లి మెల్లిగా తెలుస్తోంది.

అతని నుండే వేగంగా కొట్టుకోడం ప్రారభించింది. బలహీనంగా నిట్టూరుస్తూ అతను తలని వెనక్కి వాల్చేశాడు....

• • •
తలుపు తట్టిన చప్పుడు.

“లాపలికి రండి!” అన్నాడు లాయర్ రంగనాథ్, తల వంచుకుని ఏవో కాగితాల్ని చూస్తూ.

తలుపు తెరుచుకుంది; మూసుకుంది. కాగితాలను బలమీద పడేసి రంగనాథ్ తలెత్తాడు. ఎదురుగా నిలబడ్డ పాడుగాటి యువకుణ్ణి ప్రశ్నార్థకంగా చూశాడు.

పొట్టిగా వున్న క్రాపు, పెద్ద కళ్ళు, సన్నగా పెదవుల చివర దాకా పాగిన మీసాలు, కండలు తిరిగి కడ్డీలా వున్న శరీరం, తెల్లటి పాంటు, తెల్లటి షర్టు, స్నోక్ కలర్ స్వెటర్ అతని శరీరాన్ని బిగుతుగా పట్టుకుంది.

“మిస్టర్ రంగనాథ్, నమస్తే!” అన్నాడతను. అతని చెయ్యి పేకి లేచి, అతని నుదుర్ని తాకింది. ఆ కదలికలొ యేదో క్రమశిక్షణ వుంది. చేతి నరాలు మెలికలు తిరిగాయి.

రంగనాథ్ అప్రయత్నంగా తలపంకిస్తూ బొమలు మరేశాడు.

“శ్రీరాఫ్ 56 ఏ.పి.వోకి పంపిన మీ ఉత్తరం, మిజో రంలావున్న హకు చాలా చాలా ఆలస్యంగా అందింది.” అన్నాడతను చిన్నగా నవ్వుతూ.

రంగనాథ్ కళ్ళు మెరిశాయి. ముహూంమీద చిరు నవ్వు ప్రత్యక్షమయింది. “మనోజ్! పోల్సుకోలేక పోయాను.... సిడౌన్!”

మనోజ్ అతనిముందు కుర్చీలో కూచుని, నిట్టూర్చాడు. రంగనాథ్ రెండు చేతుల్ని టేబుల్ మీద వుంచి, ముందుకి వంగాడు.

“అయామ్ సారీ.... చాలా దారుణం జరిగింది....”

మనోజ్ నిట్టూర్చాడు.

“కరుణాకర్ తను సంపాదించిందంతా నా స్వాధీనం చేశాడు. పాతికవేలదాకా బాంక్స్ లో వుంది. మనోజ్ ఇరవై వేలు చేసే నగలున్నాయి. మీ అన్నయ్య లాల్తె బ్రెరి లోని బుక్స్ విలువ ముప్పైవేలదాకా వుంటుంది. ఆ పుస్తకాల్ని నన్ను తీసేసుకోమన్నా డతను. మొత్తం రెండై అయిదువేలు అవొచ్చు. అదంతా నీదే....”

“డబ్బు కోసం నేను రాలేదు.”

రంగనాథ్ ఆశ్చర్యంగా చూశాడు. “అన్నయ్యను కల్సుకున్నావనుకుంటాను....”

“కల్సుకున్నాను. అంతా తీసుకుని ఆర్మీలోకి పారి పొమ్మన్నా డన్నయ్య!”

“మంచి సలహా....” రంగనాథ్ వెంటనే అన్నాడు.

మనోజ్ అతన్ని ఆశ్చర్యంగా చూశాడు. రంగనాథ్ ముహూం సీరియస్ గా వుంది.

“మిసర్ రంగనాథ్, యెందుకలా అంటున్నారు?”

మనోజ్ అడిగాడు. రంగనాథ్ మాట్లాడకుండా అదోలా చూశాడు.

“స్నేహితులైన మీరు, కేసు విషయంలో అన్నయ్యకి యెందుకు సహాయం చెయ్యలేదు?” మనోజ్ ప్రశ్నించాడు.

“కరుణాకర్ యెవర్ని సహాయం చెయ్యనివ్వలేదు. మీ వదిన హత్య అతన్ని పూర్తిగా క్రంగదీసింది. బాగా సన్నిహితులైన నాలాంటి వాళ్ళకి తప్ప అందరికీ మీ అన్నీ దోషి అనిపించేంత కటుదిట్టంగా కేసు నడిచింది. మనోజ్, యెవరో చట్టంలో ఆడుకున్నారు....”

“చట్టంలో, అన్నయ్య జీవితంలో ఆడుకున్న వాళ్ళలో కేసు ఆడుకుంటాను మిస్టర్ రంగనాథ్!”

రంగనాథ్ కంగారుగా చూశాడు. మనోజ్ కళ్ళు ఆకేశంలో మెరుస్తున్నాయి.

“అన్నయ్య నుంచి కేసు వివరాలు తెలుసుకోవాలనుకున్నాను. ఆయన నన్ను పూర్తిగా నిరుత్సాహపరిచే ప్రయత్నం చేశాడు. ఆయన నా గురించి భయపడుతున్నాడు. వివరాలన్నీ నాకు చెప్పండి. వదిననూ, గీతనూ చంపిన కిరాతకుల్ని పట్టుకోవడంలో నాకు సహాయం చేయండి!” తదేకంగా రంగనాథ్ మొహంలోకి చూస్తూ ఆన్నాడు మనోజ్.

రంగనాథ్ యిబ్బందిగా చూశాడు. అసహనంగా కుర్చీలో కదిలాడు. తటాలున కుర్చీలోంచి లేచాడు. గుమ్మం బెళు నడిచాడు. హాల్లో కళ్ళి కాసేపట్లో తిరిగొచ్చాడు. టేబుల్ ముందు నిలబడి అదోరకంగా మనోజ్ ని చూశాడు.

“మనోజ్, మీ అన్నయ్య నీ కోసం కేసు వివరాలు

చెప్పకుండా దాటవేశాడు. నేను నా కోసం ఆ విషయంలో నీకు సహాయం చేయలేను....! ఆయామ్ సారీ!....”

“మిస్టర్ రంగనాథ్!”

“మనోజ్, నీకో సలహా యిస్తాను: మీ అన్నయ్య సలహా పాటించు!”

“రంగనాథ్ గారూ....!” మనోజ్ ఆశ్చర్యంతో అన్నాడు.

రంగనాథ్ నిట్టూర్చి, యేదో చెప్పబోయాడు. గుమ్మం దగ్గర చప్పుడయింది. కాఫీ ట్రేతో కాంత ప్రవేశించింది.

“కాంతా, నువ్వు మనోజ్ ని చూడలేదనుకుంటా. మన కరుణాకర్ తమ్ముడు....” రంగనాథ్ పరిచయంచేశాడు. అతని కంఠంలో హుషారు లేదు.

మనోజ్ నిలబడి ఆమెకి నమస్కారం చేశాడు. కాంత తలాడినూ చిరునవ్వు నవ్వుంది. ఆమె అందించిన కాఫీకప్పుని అందుకుని కూచున్నాడతను.

“నర్మద నాతో చాలా కలుపుగోలుగా ఉండేది. ఆయామ్ సారీ” అందామె విచారంతో.

“థాంక్స్!” అన్నాడు మనోజ్. ఒకసారి కాఫీ చప్పరించి, రంగనాథ్ కుర్చీలోంచి లేచాడు. మనోజ్ బైబై చూశాడు.

“అప్పట్లో మీ అన్నయ్య పెద్ద షాక్ లో వున్న కారణంగా, అతని సహకారం లేని కారణంగా, ఆ కేసుని నేను తీసుకోలేకపోయాను. నిరపరాధి అయిన కరుణాకర్ జైల్లో మగ్గిపోవడం భరించరాని అన్యాయంగా అనిపించింది నాకు. అతని హృదయానికి తగిలిన గాయం

కొంచెం మానేక, కేసుని అప్పీలుకి తీసుకెళ్ళాలని నేను అనుకున్నాను. కానీ ఆ ప్రయత్నం విరమించుకోవాల్సి వచ్చింది. మీ అన్నయ్యదీ, నాదీ మంచి స్నేహం. మనిషికి తన తరువాతే స్నేహితం అని నేను అనుకోవాల్సి వచ్చింది...”

మనోజ్ అర్థంకానట్లు చూశాడు. “నా కంతా ఆయోమయంగా వుంది....”

రంగరాజ్ చిన్నగా నిట్టూర్చాడు. మెల్లిగా కాంత బెళు జరిగాడు. గెండు భుజాల్ని పట్టుకుని ఆమె వీపు మనోజ్ బెళు వుండేలా తిప్పాడు. మెల్లిగా తలెత్తి మనోజ్ బెళు చూశాడు.

“మనోజ్, కరుణాకర్ కేసుని పై కోర్టుకి తీసుకెళ్ళాలన్న నా ఆలోచన, ఆమాయకురాలైన నా భార్యని శిక్షించింది! చూడు....” అంటూ ఆమె భుజాల్ని కప్పిన పైటని పక్కకి తోశాడు.

మనోజ్ ఆశ్చర్యంగా చూశాడు. ఎడమ బెళు జాకెట్ బాగా కిందికి కత్తిరించబడింది, స్వస్తిక్ ఆకారంలో వున్న బ్యాండ్ టెల్లగా అవుపిస్తోంది. దానిచుట్టూ వీపు కందిపోయి వాచింది.

“ఇద్దరు వ్యక్తులు ఈ యింట్లో కాంతని అటాక్ చేశారు. ఆమెని బంధించి, నోట్ల గుడ్డలు కుక్కి కత్తితో వీపు మీద గాయం చేశారు!” రంగరాజ్ కంతం ఆవేశంతో వణికింది.

“ఎవరు? ఎవరు వాళ్ళు?”

“ఎవరో తెలీను. ఎందుకలా చేశారోకూడా అప్పట్లో తెలీదు. అనవసరమయిన విషయాల్లో తల దూర్చినందుకు నన్ను హెచ్చరించడం కోసం నా భార్య వీపుమీద

కల్పితో ఊకామనీ రాత్రి యెవరో వ్యక్తి ఫోన్లో నాకు తెలియజేశాడు. మీ అన్నయ్య కేసుగురించి ప్రయత్నాలు చేయడమే అనవసరమయిన విషయం అని ఆతని మాటల్ని బట్టి నేను ఆరంభం చేసుకున్నాను....”

“మీ ప్రయత్నాల గురించి యెవరికి తెలుసు?” మనోజ్ ఉద్రేకంతో ప్రశ్నించాడు.

“ఎవరికి తెలీను.... కానీ వారంకోజాల క్రితం ఒక వ్యక్తి నాకు ఫోన్ చేశాడు. కరుణాకర్ ఎన్నో కేసుల్లో తనకి సహాయం చేశాడనీ, ఆతను శిక్ష అనుభవించడం భావ్యంకాదనీ, ఆతని కేసుని ఆప్పీల్ చేసేటప్పుడే అన్ని విధాలా సహాయం చేయడానికి తను సిద్ధంగా వున్నాడనీ అన్నాడతను. మీ అన్నయ్యపట్ల అభిమానం ఆతని కంఠంలో వినిపించించింది. అతనెవరో చెప్పమని అడిగాను. తన పేరు బెటికి రావడం తనకి ఇష్టంలేదనీ, తెరవెనక వుండి నాతో సహకరిస్తాననీ అన్నాడతను.

“ఆప్పీలు గురించి ఆలోచిస్తున్నట్టు ఆతనికి చెప్పాను. ఇలాంటి కేసులో మనకి యెందరి సహాయమో అనవసరం కావచ్చు. మళ్ళీ ఫోన్ చేస్తానంటూ ఆతను డిస్కనెక్ట్ చేశాడు ”

మనోజ్ కుర్చీలో ముందుకి జరిగాడు. “తరవాత?” రంగనాథ్ తరచుకంగా ఆతని మొహంలోకి చూశాడు.

“ఆ వ్యక్తి, రాత్రి ఫోన్ చేసి నన్ను బెదిరించిన వ్యక్తి ఒక్కడే అని ఆకంఠస్వరం నాకు చెప్పింది!”

మనోజ్ ఆశ్చర్యంగా చూశాడు. రంగనాథ్ నిటూర్చాడు. “అతనెవరో నా ఫోన్ గురించి, తెలివిగా, నా ద్వారానే తెలుసుకున్నాడు. భయంకరంగా ప్రవర్తించి; నా భార్యను గాయపరచి, నాకు ‘మైలువార్షింగ్’

ఇచ్చాడు మనోజ్, యెవరో నరనూప రాక్షసుడి హస్తం దీని వెనక వుంది. కరుణాకర్ణోసం కాకుండా, చివరికి నాకోసంకూడా నేను ఆ వ్యక్తిని యెదుర్కోలేనని పిస్తోంది!” అన్నాడతను వణికే కంఠంతో.

మనోజ్ మెలిగా కాంతవపు తిరిగాడు. “మినన్ రంగనాథ్, వాళ్ళేలా వున్నారో, ఎలా ప్రవర్తించాలో దయచేసి చెప్పండి.”

కాంత మొహంలో భయం ప్రత్యక్షమైంది. కళ్ళల్లో యేవో నీడలు వ్యాపించాయి. “నన్ను ఆ నుక్షణం భయంతో నింపి గడగడలాడించిన వాళ్ళ గురించి తలుచు కోవాలంటేనే భయంగా వుంది. తాళంతిసి ఇంట్లోకి ప్రవేశించాను....” వణికే కంఠంతో ఆమె అంతా పూస గుచ్చినట్టు చెప్పింది. మొహానికి పట్టిన చెమటను చీర కొంగుతో తుడుచుకుంది. రంగనాథ్ చిన్నగా దగ్గాడు.

“ఆ కోణ నా కారు ట్రబులిచ్చింది. బ్రేక్స్ ఫెయిలయ్యాయి. మరమ్మత్తు చేయించుకుని అలస్యంగా ఇల్లు చేరుకున్నా. కాంతిని దయనీయమైన సిటిలో చూశాను. డాక్టర్ కీ, పోలీసులకీ ఫోన్ చేశాను. పోలీసులు వెయ్యి ప్రశ్నలు వేశారు. వేలిముద్రలకోసం ఇల్లంతా గాలించారు. ఎలాగో తాళం తెరిచి, ఇంట్లో ప్రవేశించి, పెరటి తలుపుతీసి మళ్ళీ ముందు తలుపు తాళం బిగించి వాళ్ళు ఇంట్లో నక్కి దాక్కునివుండాలని ఇన్ స్పెక్టర్ అన్నారు.

కొంతమంది నేరసుల ఫోటోల్ని కాంతకి చూపించాడు. లాభంలేకపోయింది. ఏదేనా తెలిసే వెంటనే వాళ్ళకి తెలియజేయమన్నారు.”

“ఫోన్ కాల గురించి తెలియజేశారా?” మనోజ్ ప్రశ్నించాడు.

రంగనాథ్ తల అడ్డంగా ఆడించాడు. “లేను, ఇప్పటిదాకా జరిగిందంతా పూర్తిగా, పర్మనెంట్ గా మరిచిపోడానికి నిశ్చయించుకున్నాను. పోలీసులకి తెలిస్తే మళ్ళీ ప్రమాదం జరగొచ్చు!”

మనోజ్ కుర్చీలాంచి లేచాడు. అతని పిడికలు బిగుసు కున్నాయి. రక్తంలో యెరుపెక్కిన కళ్ళతో కాంత వైపు చూశాడు.

“మా వదిలనూ, గీతనూ వాత్య చేసి, మా అన్నయ్యను బతికిన శవంలా మార్చి, అథం కుభం ఎరగని మిమ్మల్ని పీడించిన ఆ రాక్షసుల్ని వెతికి పట్టుకొని, మీ అందరి తరఫునా ప్రతీకారం తీర్చుకుంటాను!” మనోజ్ కంఠంలా ఉద్రేకం గంటలా ఖాగుమంది.

రంగనాథ్ ఆదిరిపడి, కం గారు గా చూశాడు. “మనోజ్ ... పీజ్ ఆవేశపడ్డారు. కరుణాకర్ చెప్పినట్టు చెయ్యండి. ఆ విషయంలో జోక్యం చేసుకున్న వాళ్ళందరూ నిర్దాక్షిణ్యంగా శిక్షించబడతారని నాకు అనుమానంగా వుంది....”

“మీరుకూడా అన్నయ్యలాగే నాకు భయం రంగరించి పోతున్నారు!” మనోజ్ అడ్డుతగులుతూ అన్నాడు.

రంగనాథ్ విచారంగా తల అడ్డంగా వూగించాడు. “అడ్వోకేట్ అన్నారావుగారి దగ్గర కరుణాకర్ గతంలో ఆసిస్టెంట్ గా పనిచేశాడు. ట్రయల్ జరిగేటప్పుడు అన్నారావుగారు అతని కేసుని తీసుకొని వాదించాలనుకున్నారు. ఆలా అనుకోవడంకల్ల ఆయన వాతాతుగా మరణించాల్సి వచ్చింది....”

“వాట్?” మనోజ్ ఆశ్చర్యంగా అన్నాడు.

“వీడ్ లారీ ఆయన కారుని నజ్జనజ్జ చేసి, మాయమై

పోయింది. అప్పట్లో అది మామూలు యాక్సిడెంట్ నే అనుకున్నాను. కానీ అది ఆయనకి పర్మినెంట్ వార్షింగ్ అని నాకు ఇప్పుడు అనిపిస్తోంది ...”

“సుడ్ గాడ్!” మనోజ్ తన ఆశ్చర్యాన్ని దాచుకో లేకపోయాడు. అతని మొహం జేవురించింది, “రంగ నాథ్ గారూ, మీరు నాకు సహాయం చెయ్యక్కర్లేను. ఎవర్నీ ఇంజనీరింగ్ లాగడం నాకు ఇష్టంలేదు. అన్నయ్య మీకు అప్పగించిందంతా బాంకులో నా పేర ట్రాన్స్ఫర్ చేయండి. మీరు కాన్స్ట్రక్షన్ గా వున్నారన్న అనుమానం కూడా వాళ్ళకు రాకూడదు ...”

“యూ ఆర్ కెక్కా!” రంగనాథ్ తలాడిస్తూ అన్నాడు.

మనోజ్ అతన్ని నిదానించి చూశాడు. “రంగనాథ్ గారూ, అన్నయ్య కేసుని మీరు స్టడీ చేసివుండాలి. ఆ వివరాలన్నీ నాకు ఇవ్వాలరా?”

రంగనాథ్ చిన్నగా నిట్టూర్చాడు. “ఊర్బ ప్రాసీ డింగ్స్ అన్నీ సేకరించి ఫైల్ చేశాను. ఆ గూండాలు ఇతర ఫైల్స్ లో బాటు పాటిసీ నాశనం చేశారు. పాటుల పేర్లు ఎక్కడా రైరింగ్ నోట్ చేశాను. అరిస్తాను.”

“ధాన్య విరీమచ్, అవి చాలా” మనోజ్ కర్చి లోంచి లేచాడు.

రంగనాథ్ తాళంతీసి, టేబుల్ సాగులాగాడు. అందులోంచి తీసిన చిన్న రైరింగ్ మనోజ్ కి పు చూశాడు. “చూసి, గుర్తుచుకుని దీన్ని కాల్చేయి” అన్నాడు

మనోజ్ రైరింగ్ పాంటు జేబులోకి దోపుకున్నాడు.

“ఓకే, మనోజ్, పదకొండు గంటలకి నన్ను స్టేట్ బ్యాంక్ ఆఫ్ ఇండియా మియన్ బ్రాంచ్ లో కలుసుకో” అన్నాడు రంగనాథ్.

మనోజ్ కాంతని చిరునవ్వుతో చూశాడు. “గుడ్ బై, సిస్టర్!” కాంత చిరునవ్వు నవ్వింది. “గుడ్ లక్ మనోజ్!” మనోజ్ వెనక్కు తిరిగి గుమ్మంపై పు జోరుగా అడుగులు వేశాడు.

మనోజ్ హోటల్ గదిలోంచి ఇవతలికి వచ్చాడు. మెట్లు దిగి, రిసెప్షన్ వేపు నడిచాడు. రిసెప్షనిస్టు అతన్ని నవ్వుతూ చూశాడు. తాళంచెని అతనికి అందించి, మనోజ్ హోటల్లోంచి ఇవతలికి నడిచాడు.

తను వెళ్ళాల్సిన ప్రాంతం దాకా బస్సు వెళ్ళదు. అటు వేపు వెళ్ళే సీటీ బస్ లో టెర్మినస్ దాకా ప్రయాణంచేసి, అరగంట గడిస్తే తన గమ్యస్థానం చేరుకోవచ్చు. మియన్ రోడ్డుమ్మట కాకుండా అడ్డంగా, వీధులమ్మటా, సందులమ్మటా వెళ్ళే ముప్పావు గంటలో అక్కడికి చేరుకోవచ్చు. సిగరెట్ వేలిగించి, నడవడం ప్రారంభించాడతను.

తారు రోడ్డునుంచి ఎట్టిరోడ్డుమీదికి నడిచాడు మనోజ్.

సన్నగా వున్న రోడ్డుకి రెండువైపులా గుడిసెలూ, చిన్న చిన్న వెంకుటిశూ వున్నాయి. ‘సంజయ్ నగర్’ అన్న బోర్డు రోడ్డు పక్కగా వుంది.

తను రావాల్సి వీరియాకే వచ్చాడు. మనోజ్ త్వర త్వరగా నడవసాగేడు.

“ఇళ్ళ గోడలమీద తారుతో వంకర టింకరగా

రాసిన నంబర ని చూస్తూ పులుపు తిరిగాడు, తనక
కావాల్సిన ఇల్లు కట్టివే పున వుంది.

చిన్న పెంకుటిల్లు, గుమ్మానికి గెండువే పులా ఇటుకతో
కట్టిన ఆరుగులు, ముందున్న పందిరిమీంచి గుమ్మడితీగ
పెంకులమీదికి పాకి, పచ్చగా కప్పేసింది.

మనోజ్ తాళం వేసిన తలుపుమందు ఆగాడు. తను
ఉహించినట్టే అయ్యింది. తనకి కావాల్సిన వ్యక్తి ఈ
సమయంలో సాధారణంగా యిట్లో వుండే ఆవకాశం
లేదు. ముందుగా ఇల్లు చూసుకోడం మంచివనిపించి
పొద్దుటే వచ్చాడు తను. వెనక చప్పురైంది. మనోజ్
గిరుక్కున వెనక్కి తిరిగి, తనముందు నిలుచున్న ముస
లా మెని నవ్వుతూ చూశాడు. ముడతలు పడిన మొహం
చింపిరి జాటు.

“అది ఇట్లో లేదయ్యా....” వణుకుతున్న ముసలి
కంఠం అంది. కళ్ళు చిట్లించి అతన్ని చూస్తోంది.

“ఎప్పుడుంటుంది పెద్దమ్మా!” మనోజ్ అడిగాడు.

“ఎప్పుడో సందేశకి వస్తుంది. దాంతో నీకేటి పని?”

ముసలా మె ప్రశ్నించింది.

“రేషన్ కార్డు తనిఖీ చేయాలి....” మనోజ్ నవ్వుతూ
అన్నాడు.

“రేషన్ కార్డు మనిషివా? నాయనా, నాకు కార్డి
ప్పించు. ఉన్న కార్డు లాక్కుని కొడుకూ కోడలూ
వెళ్ళిపోయారు....”

మనోజ్ ఆమెని నాను భూతి తో చూశాడు.

“రేషాపాతే” అంటూ కోడువెపు తిరిగాడు.

• • •

బాగా చీకటి పడింది.

నల్లరంగు దుస్తులు ధరించిన ఆ వ్యక్తి, చీకట్లో నడలా కమలున్నాడు.

తనకి కావాల్సిన ఇంటిముందు ఆగాడు.

ఇంట్లో లెటు వెలగడం లేదు. తలుపు తెరిచినట్టులేదు. ఆతను చుట్టూ మాకాడు. చుట్టువున్న ఇళ్ళల్లో బుడ్డి— దీపాలూ, శావ్వాత్తులూ వెలుగుతున్నాయి. ఈ కాలనీలో ఇవాళ కరెంటు వుండదని ఆసెనికి తెలుసు. ట్రాన్స్ ఫార్మర్ని తనే ఆఫ్ చేశాడు

చకచక నడుస్తూ ఆతను వెంకుటింటి వెనక్కి నడిచాడు. పెరటి తలుపుని తోశాడు. గొళ్ళె పెట్టబడింది. జేబులోంచి సన్నటి కమ్మి తీశాడు. తలుపు పలకల మధ్య కన్నాలున్నందుకు సంతోషిస్తూ కమ్మిని మార్చి కాసేపు కదుపుతూ వుండిపోయాడు. తలుపుని ఎడం చేతో ముందుకిలాగి. కమ్మి సహాయంతో లోపలున్న గొళ్ళెన్ని వైకి తోశాడు.

తలుపు తోసుకుని ఇంట్లోకి ప్రవేశించాడు. తలుపు మూసి, చీకట్లో దెయ్యంలా ఆలూగే వుండిపోయాడు. కాసేపట్లో అతనికళ్ళు చీకటికి అలవాటుపడ్డాయి. బాగరగా పక్కకి తిరిగి, చిన్న వంటగదిలోకి వెళ్ళాడు.

గోడవారగా పెట్టబడిన నీళ్ళపాత్రలూ, కుండలూ లీలగా ఆవుపిస్తున్నాయతనికి. మెల్లిగా వొంగి నీళ్ళకుండని రెండు చేతుల్లో పెకతాడు. మోసుకుంటూ తలుపుదగ్గర కళ్ళాడు. కాలితో తలుపుని లాగి, పెరట్లో ప్రవేశించాడు.

బాత్ రూమ్ గా వుపయోగించే చాటు ప్రదేశం చేసుకున్నాడు. నీళ్ళని పూర్తిగా కిందపోసేశాడు. ఇంట్లో కళ్ళి భారీకుండని యథాస్థానంలో పెట్టేశాడు. ఇంకా నాలుగు పాత్రలున్నాయి, మూతలు వేసి, చెయ్యి పెట్టి చూశాడు.

మాడింటిలో నీళ్ళున్నాయి. నాలుగో కడవ భాగంగా వుంది.

అయిదు నిమిషాల్లో మాడు పాత్రల్లోని నీటిని పెరట్లో నీలపాలు చేసి, పాత్రల్ని యథాప్రకారం పెట్టేసి. తలుపుని దగ్గరగా మూసి అతను నీళ్ళగదిలోవున్న తొట్టిలోని నీళ్ళను నీలమీదికి వదిలేశాడు. పెరట్లోకి నడిచాడు.

మాడువైపులా మళ్ళీపాదలూ, వాటికి అల్లుకున్న తీగలూ ప్రహారీగోడలా వున్నాయి. అతను బాగ్రాత్రగా అడుగులు వేస్తూ ఒక మూలలో పాదచాటున నల్లపిల్లలా నక్కి దాక్కున్నాడు.

నిమిషాలు గడుస్తున్నాయి....

అతను ఉలిక్కిపడ్డాడు.

తలుపు తీసిన చప్పుడు. కాసేపట్లో ఇంట్లో అగ్గిపుల్ల వెలిగింది. కిరోసిన్ దీపం బలహీనంగా వెలగడం ప్రారంభించింది. అతను చెవులు రిక్కించాడు ఎవరో కరెంటు డిపార్ట్ మెంటుని బూతులు తిడుతున్నారు. కాసేపట్లో సణుగుడు ఎక్కువైంది. అతను పిల్లలా గెంతేసి, ఇంటి గోడచాటున దాక్కున్నాడు.

చెవులు రిక్కించి. కళ్ళు చించుకుని గుడ్డగూబలా చూస్తూ కూచున్నాడతను. ఎవరో నీడలా నీళ్ళగదిలోకి వెళ్ళారు. గొణుగుతూ ఇవతలికి వచ్చారు. మళ్ళీ ఇంట్లోకి వెళ్ళి, కాసేపట్లో తిరిగొచ్చారు. రెండు నిమిషాల్లో బావి గిలక చప్పుడు చేస్తూ తిరగసాగింది. ఏదో ఆకారం విసుగ్గా పగ్గాన్ని వేకిలాగుతూ, కిందికి వదుల్తూ పాత్రని నీళ్ళలో ముంచడానికి ప్రయత్నిస్తోంది.

అతను చకచకా కదిలాడు. క్షణంలో, నీళ్ళు చేదే ప్రయత్నం చేస్తున్న ఆకారం వెనక బాగా కిందికి వొంగి

కూచున్నాడు. ఆకారం ముందుకి వొంగి పగ్గానికి కట్టిన పాతను పూరిగా ముంచే ప్రయత్నంలో వుంది.

అతను తోడేలులా, కొంచెం ముందుకి పాకాడు. అతని చేతులు పాములా ముందుకి సాగేయి. పదివేళ్ళూ, ఆమె కాళ్ళని పాదాలపైన కొక్కేల్లా పట్టుకున్నాయి. ఏం జరుగుతోందో ఆమె ఊహించేలాగా అతను ఒక్క పూపుతో పైకిలేచాడు. ముందుకి, బావిచుట్టూ—వున్న పిట్టగోడ మీదుగా వొంగిన ఆమె శరీరాన్ని బలంగా, విసురుగా బావిలోకి తోసేశాడు.

భయంతో ఆమె పెట్టిన కేక అతని చెవుల్ని చీల్చింది. మరుక్షణా దబ్బనున్న చప్పుడు వినిపించింది. గిలక బ్రహ్మాండమైన వేగంతో తిరిగి ఆగింది. బావిలోంచి పైకి దూసుకు వచ్చిన కడవ గిలకకి కొట్టుకుని భగ్గున పగిలింది. తాడు గిలకలోంచి బావిలోకి పాములా జారింది.

నూతిలోంచి వస్తున్న విచిత్రమైన చప్పుళ్ళని లెక్క చేయకుండా అతను పాదాలవేపు పరుగెత్తాడు. ఆ ఇంటిని అనుకుని ఇగ్గులేనందుకు సంతోషిస్తూ చీకట్లో కలిసి పోయాడతను....



ఉదయం పడిగంటలెంది.

మనోజ్ తారుగోడుమీంచి సంజయనగర్ లోకి వెళుతున్న మట్టిగోడుగోడి తిరిగాడు. చకచకా అడుగు లేస్తూ మలుపు తిరిగాడు. ఉన్నట్టుండి అతని కాళ్ళు నేలకి అతుక్కుపోయాయి. రెప్పజేయడం మరిచిపోయాడతను.

ఆ ఇంటి ముందుజనం గుంపుగా వున్నాడు. అందరి మొహాల్లోనూ విచారం తాండనం చేసోంది. ఇద్దరు మగాళ్ళు ఇంటి ముందు వెదుగు కర్రలతో పాడె తయారు

చేస్తున్నారు. ఆరుగుమీద వెల్లికిలా పడున్న శరీరం మీద పడి యాభైమ్యేళ్ళ వ్యక్తి గోడిస్తున్నాడు.

తనవేపు వస్తున్న యువకుడిని మనోజ్ ఆపాడు. ఏం జరిగిందని ప్రశ్నించాడు.

“ఆ ఇంట్లోవున్న రాజమ్మ రాత్రి నీద్యుతోడబోయి, నూతిగోకి పడిపోయిందండి. పాపం, తల పగిలింది” యువకుడు జవాబిచ్చాడు.

మనోజ్ మాటలు మరిచిపోయినవాడిలా చూస్తూండి పోయాడు. యువకుడు కదిలాడు.

“ఆమెకి.... ఆమెకి పిల్లలులేరా?” మనోజ్ అడిగాడు. యువకుడు అగి, తిరిగిచూశాడు. “ఉన్నారండి. ఇద్దరు కొడుకులు. ఇద్దరూ కువైట్ లో వున్నారు. అయినా వాళ్ళు చావుకి అందుకోలేరుగా!”

మనోజ్ మెల్లిగా తిరిగాడు. తను ఆలస్యంగా వచ్చాడు. రాజమ్మ ప్రమాదవశాత్తూ మరణించిందా? అడ్వోకేట్ అన్నారావుకిలాగా ఆమెకి ప్రమాదం సంభవించిందా? తను ఆలస్యంగా వచ్చాడా లేకపోతే, వాళ్ళ వరో ఆమెకోసం తనకన్నా ముందుగా వచ్చారా? ఆమె నూతిలో ఎలాపడింది? ఆలోచిస్తూ ఆతను గోడెక్కాడు.

పక్కనే వున్న టీకొట్టుదగ్గర అయిదారుగురు నితబడి రాజమ్మ మరణం గురించి మాట్లాడుకుంటున్నారు. మనోజ్ వాళ్ళదగ్గరగా అగి, సిగరెట్ వెలిగించాడు. ఇలాంటి చోట విషయాలకోసం అడగాల్సిన పనిలేదు. వింటూ నించుంటే చాలు!

కడవ మునిగిందో, లేదో చూడానికి వొంగినరాజమ్మ నూతిగోకి బోరా పడివుంటుంది. గోడకితగిలి తల పగిలింది. వీకల్లాకా తాగేసి ఏ అర్థరాత్రికో ఇంటికి చేరుకుని,

అరుగుమీద నిద్రపోయిన రాజమ్మభర్త తల్లారేదాకా ఆమె గురించి పట్టి చుకొలేదు. నూతిలోకి పడుతూ ఆమె వెనక కేక ఎవరికీ వినిపించినట్టు లేదు. ఆసలు ఆమె కేక పెట్టింది. లేదా!

మనోజ్ విసుగా నిగలేట్ ని గిరా లేసి కదిలాడు.

అతనిలో ఎన్నో ఆలోచనలు సాగుతున్నాయి. రాజమ్మ మరణం యాదృచ్ఛికంగా జరిగిందా? అడ్వోకేట్ ఆన్నారావు మరణంలా తెలివిగా ఏర్పాటు చేయబడిందా? తను ఆమెని కలుసుకోబోతున్నట్టు ఎవ్వరికీ తెలీదు.

లాయర్ రంగనాథ్ ఇచ్చిన డైరీలో కేర్లన్ని చదువుకుని, కంఠతాపట్టి గుర్తుంచుకుని, డైరీని కాలిపాఠశాలకు దత్తు. తను గతాన్ని తప్పే ప్రయత్నింలా వున్నట్టు కరుణాకరకీ రంగనాథ్ దంపతులకీ తెలుసు. ఆ కార్యం తను ఎలా ఎప్పుడు ప్రారంభిస్తాడో వాళ్ళకు తెలీదు. తన ప్రయత్నం తెలిస్తేగానీ ఎవరూ తనకంటే ముందు రాజమ్మను కలుసుకోడానికి ప్రయత్నించరు; ఆమె నోరు నొక్కేయరు!

అంటే రాజమ్మ ప్రమాదవశాత్తూ నూతిలోపడి మరణించి వుండాలి. మనోజ్ కేబుల్ లోచీ నిగలేట్ తీసి వెలిగించాడు. రాజమ్మ ప్రమాదవశాత్తూ తనే నూతిలో పడి మరణించిందన్న ఆలోచనని ఆన్నారావు హత్య, కాంతమీది ఆఘాయిత్యం పక్కకి నెట్టేసున్నాయి.

మనోజ్ తటాలున ఆగాడు. శత్రువు చేతిలో ఏదో ఆయుధం కనిపించినంత మాత్రాన అతను నిరాయుధుడని గుడ్డిగా అనుకోటానికిలేదని ఆర్మీ ఆనుభవం తనకి నేర్పింది.

రాజమ్మ మరణం హత్యకాదని తను అనుకున్నంత

కాలం తను అజాగ్రత్తగా వ్యవహరించే అవకాశంవుంది. ఆమె హత్యచేయబడిందని అనుకోడం తనలో జాగ్రత్తనీ, ఆలోచననీ, కలిగిస్తుంది. ఇరవై నాలుగంటలూ తను అప్రమత్తంగా, వుండగలడు!

మనోజ్ తనలో నవ్వుకుంటూ జోరుగా అడుగులు వేయసాగాడు. తను అప్రమత్తంగా, మెలకువగా వుండాలి! అలస్యం చేయకుండా అడుగులు వెయాలి.

మనోజ్ మలుపు తిరిగి తన హోటలున్న గోడ్డుమ్మట వేగంగా నడవసాగేడు. ఆటే రోజులు ఒకే హోటల్లో తను వుండకూడదు.

హోటల్ రాకీహిల్ ముందు టాక్సీ ఆగింది.

డోర్ తెరుచుకుని స్టీరింగ్ వీల్ వెనకనుంచి రైటర్ కృష్ణంరాజు దిగాడు. డోర్ని నిర్లక్ష్యంగా మూస్తూ చుట్టూ పరకాయించి చూశాడు.

కాంపౌండులో కార్లు వసగా నిలబడ్డాయి. సన్నగా వర్షం కురుస్తోంది. చలిగాలి.

మీసాలు, సర్దుకుంటూ, తనపక్కనే నిలబడిన మస్తాన్ రాఫని అతను నవ్వుతూ చూశాడు. ఆగి వున్న కార్ల వెనక నుంచి పొట్టిగావున్న వ్యక్తి, వాళ్ళ దగ్గరగా నడిచాడు.

“భూపాలంగారు మీ కోసం చూస్తున్నారు....”

అన్నాడతను తగ్గు స్వరంలో.

“ఎక్కడ?” కృష్ణంరాజు గర్వంగా అడిగాడు.

“నాతోరండి.... అంటూ అతను కార్ల మధ్యలో నడవ సాగేడు. కృష్ణంరాజు, మస్తాన్ రాఫూ అనుసరించారు. రెండు నిమిషాల్లో అతను వాళ్ళని హోటల్ వెనక భాగంలో వున్న మెట్లదగ్గరకు తీసుకెళ్ళాడు.

“అంత రహస్యంగా జరిగాలన్నారు భూపాలం గారు. అందుకే దొడ్డివారి ఉపయోగిస్తున్నాం!” అంటూ పొట్టిన్యక్కి, బాకీ మెట్టెక్కనాగేడు.

కానేపట్లో ముగ్గురూ నాలుగో అంతసులోవున్న గది ముందు ఆగారు. బాకీ తలుపుని తట్టలేను. తోసుకుని లోపలికి జొరొందాడు. ఇద్దరూ లోపల దూరాక తలుపు మూసి గోళెం పెట్టేశాడు.

జేబురుమాలతో ముంజేతులకి పట్టిన చెమట తుడుచు కంటూ కృష్ణంరాజు, బాకీవెంట కదిలాడు. కోడిపుంజు వెంట వెటలా మస్తాన్ రావు వెండించాడు. లోపలి గదిలో టేబుల్ వెనక ఎత్తుగా నించున్న పోతరాజు భూపాలంగా వాళ్ళిద్దరికీ పరిచయం అయిన పోతరాజు వాళ్ళనిచూసి ధారాళంగా కళ్ళు మాపిస్తూ నవ్వాడు.

“నమస్కారం, భూపాలంగారూ!” యుగళ గీతం పాడుతున్న ఇద్దరూ కృష్ణంరాజూ, మస్తాన్ రావు ఒకే సారి అన్నారు.

“నమస్తే. కూచోండి ఈ మీటింగ్ యేర్పాటు చేయడంలో ఆలస్యం జరిగింది! క్షమించాలి....” అన్నాడతను.

“ఎంతమాట!” మస్తాన్ రావు ఉబ్బి తబ్బిబ్బవుతూ అన్నాడు. బుర్రమీసాల్ని సగర్వంగా సర్దుకుంటూ కృష్ణంరాజు కుర్చీలో కూచున్నాడు. అతని పక్కనే మస్తాన్ రావు కూలబడ్డాడు.

ఇద్దరి కళ్ళు టేబుల్ మీదున్న పీటర్ స్కాట్ బాటిల్స్ నీ, ఐస్ బకెట్ నీ ఆత్రంగా చూశాయి. పింగాణి ప్లేట్స్ లో సర్దిన చికెన్ వాళ్ళకి నోయూనిస్తోంది. బాకీ టేబుల్ దగ్గరగా జరిగి గాసులో ఐస్ క్యూబ్స్ వేసి, విస్కీ పోశాడు. పోతరాజు వాళ్ళని ఉత్సాహంగా

చూశాడు.

“ధైర్యంగా కోర్టులో మీ పాత్రల్ని నిర్వహించారు. మీ ఋణం తీర్చుకోవాలనిపించింది....” అంటూ అతను మంచంమీదున్న రెండు బ్రీఫ్ కేసుల్ని కుడిచేత్తో చూపించాడు. కృష్ణంరాజు, మస్తాన్ రావు ఆశగా చూశారు.

“మీ సహకారానికి ఎంతిచ్చినా తక్కువే అనిపించింది. చెరో పనివేలు వాట్లో సర్దాన!” పోతరాజు ఉత్సాహంగా అన్నాడు.

ఇద్దరూ ఉక్కిరిబిక్కిరవుతూ చూశారు. “ధాంక్యూ, ధాంక్యూ!” మస్తాన్ రావు అనాడు.

పోతరాజు వాళ్ళ కళ్ళలోకి తీక్షణంగా చూస్తూ, సిగరెట్ వెలిగించాడు. “అనుకోని అవాంతరం వచ్చేలా వుంది. మీ ధైర్యంతో మాకు ఇంకా పని కలిగింది....”

“చెప్పండి. ఎప్పుడు రావాలి కోర్టుకి? ఏ పాట పాడాలి?” కృష్ణంరాజు నవ్వుతూ అడిగాడు.

పోతరాజు చిన్నగా నవ్వాడు. “ఆ అవసరంలేదు. పనిలేని, బుద్ధిలేని క్యూతులు కొండరు మీ సాక్ష్యల్ని అనుమానిస్తూ ప్రశ్నలు అడిగే ప్రయత్నంలో వున్నట్టు తెలిసింది. ఎవరడిగినా, ఎన్నడిగినా టేవరికార్డర్ లా మీరు కోర్టులో పాడించే పాడాలి. అంతే!”

“అంతేనా?” మస్తాన్ రావు నిరుత్సాహంగా అన్నాడు.

పోతరాజు తీక్షణంగా చూశాడు. “కోర్టులో మీ వాఖ్యాలాన్ని మార్చి మీరు మాట్లాడితే చట్టరీత్యా మీరు చిక్కుల్లో పడతారు! న్యాయస్థానాన్ని అబద్ధాలతో మోసం చేశారన్న కేసు బనాయించి, మిమ్మల్ని కోర్టు పచ్చడికింద రుబ్బేస్తుంది! అంచేత మీరు మీ

నోళ్ళని బాగర్తగా, అతి బాగర్తగా వుపయోగించాలి!”

“నాటకంలో డైలాగ్స్ లా అదే ఆప్పకెప్పు! మీరు కంగాయపడకండి!” కృష్ణంరాజు సగర్వంగా అన్నాడు. మస్తాన్ రావు ఆవేశంగా తలాడించాడు.

“వరీసుడ్! అతి ధ్యం స్వీకరించండి!” అంటూ పోతరాజు గాసుని అంతుకున్నాడు. మస్తాన్ రావు ఆదరా బాదరా గాసుని రెండు చేతుల్లో పటుకుని వజ్రలా విస్కీని గడగడా తాగేసి గాసుని టేబుల్ మీద కుక్కి, పళ్ళికిలిస్తూ చూశాడు.

రెండు చేతుల్లో బుర్రమీసాల్ని వెకి యెగదోసి కృష్ణంరాజు విస్కీ బుర్రడం ప్రారంభించాడు. పదిహేను నిమిషాల్లో విస్కీ పూర్తిచేసి, ఇద్దరూ పేట్టుని ముందుకి లాక్కుని విజృంభించారు. పోతరాజు వాళ్ళని చిరు నవ్వుతో మిస్తూ విస్కీ చప్పరిస్తున్నాడు.

గాసులోకి నీళ్ళుపోసి, జాకీ అతన్ని చూశాడు. “వాళ్ళు కచ్చేట్రం అయింది. రిసీవ్ చేసుకోడానికి వెళ్ళాను” అన్నాడు.

“వెళ్ళిరా. వచ్చోచ్చేదాకా ఇక్కడే వుంటా” పోతరాజు జవాబిచ్చాడు.

కృష్ణంరాజూ, మస్తాన్ రావు యేకగ్రతతో చేతులకీ, నోళ్ళకీ పని కల్పిస్తున్నారు. జాకీ వెళ్ళిపోయాడు.

అరగంట గడిచింది. విందు భోజనం ముగించి ఇద్దరూ కుర్చీల్లో వెనక్కి వాలి. తృప్తికరంగా పోతరాజుని చూశారు. పోతరాజు చిరునవ్వు నవ్వుతూ చూశాడు.

“డియర్ ఫ్రెండ్స్ తృప్తిగా భోంచేశారా?”

రెండుతలలు ఆనందంగా వూగాయి. “అత్తార్లలో కూడా ఈ మజా దొరకదు!” మస్తాన్ రావు ఉమారుగా

అన్నాడు. కృష్ణంరాజు పగలబడి నవ్వుతూ చార్మినార్ సిగరెట్ వెలిగించాడు. చార్మినార్ పాకెట్ ని అందుకున్నాడు మస్తాన్ రావు.

పోతరాజు లెం మాసుకున్నాడు. లేచి నిలబడ్డాడు. “ఓకే ఫ్రెండ్స్ ఆ బహుమాతులు తీసుకోండి. ఇక్కడ జరిగిందంతా మరిచిపోండి. ఇందాకా చెప్పిందంతా బాగా గురుంచుకోండి!”

ఇద్దరూ కులాసాగా నవ్వుతూ లేచారు. కృష్ణంరాజు మంచం దగ్గరగా నడిచాడు. బ్రీఫ్ కేసుని తెరిచి కళ్ళు పెద్దవిగా చేస్తూ చూశాడు. ఆనందంలో వెడల్పుగా అయిన మోహాన్ని తిప్పి, మస్తాన్ రావుని చూశాడు. మస్తాన్ రావు అడుసుమతిలో నడుస్తున్నట్టు అడుగులేస్తున్నాడు. కృష్ణంరాజు నవ్వుతూ జబ్బా పట్టుకుని అతన్ని దగ్గరగా లాగాడు.

“మస్తాన్ రావ్, బ్రీఫ్ కేస్ తెరిచి, కళ్ళకి విందు చేసుకో?” అన్నాడు కులాసంగా.

మస్తాన్ రావు వణికి చేతుల్లో బ్రీఫ్ కేసుని తెరిచాడు. లోపల నీట్ గా పేర్చబడిన బందరూపాయల నోట్ల కట్టల్ని ఉక్కిరిబిక్కిరవుతూ చూశాడు. ఆవేశంలో పోతరాజువెళ్ళు చూశాడు.

“ధాంక్యూ ధాంక్యూ ధాంక్యూ!” అరిచాడతను ఉద్రేకంలో. కృష్ణంరాజు రెండు బ్రీఫ్ కేసుల్ని చూసేశాడు. పోతరాజు ఇద్దర్నీ నవ్వుతూ చూస్తున్నాడు. కృష్ణంరాజు అతని దగ్గరగా అగాడు. మెరుస్తున్న కళ్ళతో చూశాడు.

“ఇంకా యేనేనా సాక్ష్యం కావాలంటే చెప్పండి. టాక్సీ తోలి, తోలి విసుగ్ తిపోయాను!” (సశేషం)